

ఓం నమో వేంకటేశాయ

శుభకృన్నామసంవత్సరః , దక్షిణాయణం, హేమంత ఋతుః, పుష్యమాసః, శుక్లపక్షః,
ప్రతిపత్ తిథిః, స్థిరవాసరః (శనివారము) - 24.12.2022 - 200వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



అథ శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

స నృణామభయం దాతా మధుహేతి స విశ్రుతః ।

శకటార్జునరామాణాం కిల స్థానాన్యసూదయత్ ॥ 38-297 ॥

కంసాదీన్ నిజఘానాజౌ దైత్యాన్మానుషవిగ్రహాన్ ।

అయం లోకహితార్థాయ ప్రాదుర్భావో మహాత్మనః ॥ 38-298 ॥

కల్కి విష్ణుయశా నామ భూయశ్చోత్పత్స్యతే హరిః ।

కలేర్యుగాంతే సంప్రాప్తే ధర్మే శిథిలతాం గతే ॥ 38-299 ॥

పాషండినాం గణానాం హి వధార్థం భరతర్షభ ।

ధర్మస్య చ వివృద్ధ్యర్థం విప్రాణాం హితకామ్యయా ॥ 38-300 ॥

ఏతే చాన్యే చ బహవః విష్ణోర్దేవగణైర్యుతాః ।

ప్రాదుర్భావాః పురాణేషు గీయంతే బ్రహ్మవాదిభిః ॥ 38-301 ॥

వైశంపాయన ఉవాచ

ఏవముక్తోఽథ కౌంతేయస్తతః కౌరవనందనః ।

ఆబభాషే పునర్భీష్మం ధర్మరాజో యుధిష్ఠిరః ॥ 38-302 ॥

యుధిష్ఠిర ఉవాచ

భూయ ఏవ మనుష్యేంద్ర ఉపేంద్రస్య యశస్వినః ।

జన్మ వృష్ణిషు విజ్ఞాతుమిచ్ఛామి వదతాం వర ॥ 38-303 ॥

యదైవ భగవాన్ జాతః క్షితావిహ జనార్దనః ।

మాధవేషు మహాబుద్ధిః తన్నే బ్రూహి పితామహ ॥ 38-304 ॥

యదర్థం చ మహాతేజా గాస్తు గోవృషభేక్షణః ।

రరక్ష కంసస్య వధాల్లోకానామభిరక్షితా ॥ 38-305 ॥

క్రీడితా చైవ యద్భాల్యే గోవిందేన విచేష్ఠితమ్ ।

తదా మతిమతాం శ్రేష్ఠ తన్నే బ్రూహి పితామహ ॥ 38-306 ॥

వైశంపాయన ఉవాచ

ఏవముక్షస్తతో భీష్మః కేశవస్య మహాత్మనః ।
మాధవేషు తథా జన్మ కథయామాస వీర్యవాన్ ॥ 38-307 ॥

భీష్మ ఉవాచ

హంత తే కథయిష్యామి యుధిష్ఠిర యథాతథమ్ ।
యతో నారాయణస్యేహ జన్మ వృష్ణిషు కౌరవ ॥ 38-308 ॥

అజాతశత్రో జాతస్తు యధైష భువి భూమిపః ।
కీర్త్యమానం మయ తాత నిబోధ భరతర్షభ ॥ 38-309 ॥

సాగరాః సమకంపంత ముదా చేలుశ్చ పర్వతాః ।
జజ్వలుశ్చాగ్నయః శాంతా జాయమానే జనార్దనే ॥ 38-310 ॥

శివాః సంప్రవపుర్వతాః ప్రశాంతమభవద్రజః ।
జ్యోతీంషి సంప్రకాశంత జాయమానే జనార్దనే ॥ 38-311 ॥

దేవదుందుభయశ్చాపి సస్వనుర్భుశమంబరే ।
అభ్యవర్షంస్తదా ౨ ౨ గమ్య దేవతాః పుష్పవృష్టిభిః ॥ 38-312 ॥

గీర్భిర్మంగళయుక్తాభిః స్తువన్వై మధుసదనమ్ ।
ఉపతస్లుస్తదా ప్రీతాః ప్రాదుర్భావే మహర్షయః ॥ 38-313 ॥

తతస్తానభిసంప్రేక్ష్య నారదప్రముఖాన్యపీన్ ।
ఉపాన్వత్యన్నుపజగుః గంధర్వాప్సరసాం గణాః ॥ 38-314 ॥

ఉపతస్థే చ గోవిందం సహస్రాక్షః శచీపతిః ।
అభ్యభాషత తేజస్వీ మహర్షీన్ పూజయంస్తదా ॥ 38-315 ॥

ఇతి శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశాధ్యాయే ఏకోనవింశశ్లోకాః



సూభాషితమ్

న సా విద్యా న తద్దానం న తచ్చిల్పం న సా కలా ।
న తత్ సైర్యం హి ధనినాం యాచకైర్యన్న గీయతే ॥
ఇహ లోకే హి ధనినాం పరోఽపి స్వజనాయతే ।
స్వజనోఽపి దరిద్రాణాం సర్వదా దుర్జనాయతే ॥
అర్థేభ్యోఽపి హి వృద్ధేభ్యః సంవృత్తేభ్య ఇతస్తతః ।
ప్రవర్తన్తే క్రియాస్పర్వాః పర్వతేభ్య ఇవాపగాః ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

